

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിടാത്ത ചോദ്യം നം.1003

05.03.2018ൽ മറുപടി നൽകേണ്ടത്.

വിദ്യാഭ്യാസമേഖലയിൽ വൈകല്യമുള്ള കുട്ടികൾക്കായി പദ്ധതികൾ

ചോദ്യം		ഉത്തരം
ശ്രീ. വി. ഡി. സതീശൻ		പ്രൊഫ. സി. രവീന്ദ്രനാഥ് (വിദ്യാഭ്യാസ വകുപ്പ് മന്ത്രി)
(എ)	<p>വൈകല്യമുള്ള കുട്ടികളുടെ സമഗ്ര വികസനത്തിനായി വിദ്യാഭ്യാസമേഖലയിൽ ഏതൊക്കെ പദ്ധതികളും പരിപാടികളുമാണ് ഈ സർക്കാർ നടപ്പാക്കിയിട്ടുള്ളത്; വിശദമാക്കാമോ;</p>	<p>(എ) ശ്രവണപരമായും കാഴ്ചപരമായും വെല്ലുവിളികൾ നേരിടുന്ന കുട്ടികൾക്കു വേണ്ടി സർക്കാർ എയ്ഡഡ് മേഖലകളിലായി 46 വിദ്യാലയങ്ങൾ പ്രവർത്തിച്ചു വരുന്നു. കൂടാതെ ബുദ്ധിപരമായ വെല്ലുവിളികൾ നേരിടുന്ന കുട്ടികൾക്കായി സന്നദ്ധ സംഘടനകൾ നടത്തുന്ന സ്ഥാപനങ്ങൾക്ക് വേണ്ടി ഓരോ വർഷവും ബഡ്ജറ്റിൽ തുക വകയിരുത്തി സാമ്പത്തിക സഹായം നൽകി വരുന്നുണ്ട്. പൊതു വിദ്യാലയങ്ങളിൽ എട്ടാം ക്ലാസ്സു വരെ പഠിക്കുന്ന കുട്ടികൾക്ക് എല്ലാ വിധ സാമ്പത്തികവും വിദ്യാഭ്യാസപരവുമായ സഹായങ്ങൾ നൽകുന്നതിന് എസ്.എസ്.എ വഴിയും, 9 മുതൽ 12-ാം ക്ലാസ് വരെ പഠിക്കുന്ന കുട്ടികൾക്ക് ആർ.എം.എസ്.എ വഴിയും പദ്ധതികൾ ആവിഷ്കരിച്ചിട്ടുണ്ട്.</p> <p>വൈകല്യമുള്ള കുട്ടികളുടെ സമഗ്ര വികസനത്തിനായി വിദ്യാഭ്യാസമേഖലയിൽ ചുവടെ പറയും പ്രകാരമുള്ള പദ്ധതികളും പരിപാടികളുമാണ് നടപ്പിലാക്കി വരുന്നത്.</p> <p>വൈകല്യമുള്ള കുട്ടികളുടെ പഠനം ഉറപ്പാക്കുന്നതിന് രാഷ്ട്രീയ മാധ്യമിക് ശിക്ഷാ അഭിയാൻ (ആർ.എം.എസ്.എ) മുഖേന സ്പെഷ്യൽ എജ്യൂക്കേഷനിൽ ഡിഗ്രി/ഡിപ്ലോമ ഉള്ള 849 റിസോഴ്സ് അധ്യാപകരെ പൊതു വിദ്യാലയങ്ങളിൽ നിയമിച്ചിട്ടുണ്ട്. ഈ</p>

		<p>അദ്ധ്യാപകർക്കും മറ്റ് റഗുലർ അദ്ധ്യാപകർക്കും കരിക്കലം അനുരൂപീകരണം, പറമ്പോപകരണ അനുരൂപീകരണം, പാഠാസൂത്രണം, വിനിമയ മാർഗ്ഗങ്ങൾ എന്നിവയിൽ പരിശീലനം നൽകി വരുന്നുണ്ട്. ഭിന്നശേഷിക്കാരായ കുട്ടികളെ കണ്ടെത്തുന്നതിനായി ജില്ലാ വിദ്യാഭ്യാസ ഓഫീസ് തലത്തിൽ മെഡിക്കൽ ക്യാമ്പുകൾ സംഘടിപ്പിച്ചു വരുന്നുണ്ട്. ഗവൺമെന്റ്/എയ്ഡഡ് സ്കൂളുകളിലായി 9 മുതൽ 12 വരെ ക്ലാസുകളിൽ പഠിക്കുന്ന 19096 കുട്ടികൾക്ക് ആർ.എം.എസ്.എ മുഖേന നടപ്പു സാമ്പത്തിക വർഷം ചുവടെ പറയും പ്രകാരം വ്യക്തിഗത സഹായം നൽകിവരുന്നുണ്ട്.</p> <p>(എ) ബുക്ക്/സ്റ്റേഷനി എന്നിവ വാങ്ങുന്നതിന് ഒരു കുട്ടിക്ക് 470/- രൂപ വീതം</p> <p>(ബി) എസ്കോർട്ട് അലവൻസ് ഒരു കുട്ടിക്ക് 470/- (1500 കുട്ടികൾക്ക്)</p> <p>(സി) ഹോസ്റ്റലിൽ താമസിക്കുന്ന 30 കുട്ടികൾക്ക് മാസംതോറും 1000/- രൂപാ ക്രമത്തിൽ പത്തുമാസത്തേക്ക് ഒരു കുട്ടിക്ക് 10,000/- രൂപ ഹോസ്റ്റൽ അലവൻസ്</p> <p>(ഡി) പൂർണ്ണമായും കാഴ്ചയില്ലാത്ത 455 കുട്ടികൾക്ക് 470/- രൂപ ക്രമത്തിൽ റീഡർ അലവൻസ്</p> <p>(ഇ) 7547 ഭിന്നശേഷിക്കാരായ പെൺകുട്ടികൾക്ക് 2000/- രൂപ ക്രമത്തിൽ സ്റ്റൈപ്പെന്റ്</p> <p>(എഫ്) ഭിന്നശേഷിക്കാരായ 19096 കുട്ടികൾക്ക് 470/- രൂപ വീതം യൂണിഫോം അലവൻസ്</p> <p>(ജി) 1500 കുട്ടികൾക്ക് 1245/- രൂപ ക്രമത്തിൽ സഹായ ഉപകരണങ്ങൾ.</p> <p>ഇവ കൂടാതെ ഒരു ജില്ലയിലെ ഒരു സ്കൂളിന് 1.5 ലക്ഷം രൂപ ക്രമത്തിൽ 14 ജില്ലകൾക്കും ഹോർട്ടികൾച്ചർ തെറാപ്പിക്കായി തുക അനുവദിച്ചിട്ടുണ്ട്.</p>
--	--	---

ഭിന്ന ശേഷിക്കാരായ കുട്ടികളുടെ പഠനത്തിന് അനുകൂല ചുറ്റുപാട് ഒരുക്കാൻ ഒരു ബ്ലോക്കിന് 10,000/- രൂപ ക്രമത്തിൽ ബോധവൽക്കരണ പ്രവർത്തനങ്ങളും നടത്തുന്നു. ഇവരുടെ പഠനത്തിന് സഹായമായി 209 റിസോഴ്സ് റൂം, 23 റിസോഴ്സ് സെന്റർ എന്നിവയും സജ്ജീകരിച്ചിട്ടുണ്ട്.

എസ്.സി.ഇ.ആർ.റ്റി. മുഖേന വൈകല്യമുള്ള കുട്ടികളുടെ സമഗ്ര വികസനത്തിനായി ചുവടെ പറയും പ്രകാരമുള്ള അക്കാഡമിക് പ്രവർത്തനങ്ങൾ നടത്തി വരുന്നു.


(എ) ബുദ്ധിപരമായ വെല്ലുവിളികൾ നേരിടുന്ന കുട്ടികൾക്കായി സവിശേഷ പാഠ്യപദ്ധതിയും 7 മുതൽ 11 വയസ്സുവരെയുള്ള കുട്ടികൾക്കായി പ്രവർത്തന പാക്കേജം തയ്യാറാക്കിയിട്ടുണ്ട്.

(ബി) കൂടാതെ അധ്യാപക പരിശീലനത്തിനുള്ള മൊഡ്യൂൾ തയ്യാറാക്കി അധ്യാപക ശാക്തീകരണ പരിപാടി സംഘടിപ്പിച്ചിട്ടുണ്ട്. സാമൂഹ്യ നീതി വകുപ്പ്, കടുബശ്രീ, ബസ്സ് സ്കൂൾ, എസ്.ഐ.എം.സി എന്നിവരുടെ സാമ്പത്തിക സഹായത്തോടെ എല്ലാ ജില്ലകളിലുമായി 40 ബാച്ച് പരിശീലനം നടന്നു കഴിഞ്ഞു.

(സി) കാഴ്ചപരമായി വെല്ലുവിളികൾ നേരിടുന്നവർക്കായി 'ശാരദാ ബ്രെയിൽ റെറ്റർ' എന്ന കമ്പ്യൂട്ടർ പ്രോഗ്രാം ഉപയോഗിക്കുന്നതിന്റെ അധ്യാപക ശാക്തീകരണ മൊഡ്യൂൾ തയ്യാറാക്കി പരിശീലനം നടത്തി വരുന്നു.

(ഡി) ഹയർ സെക്കന്ററി സയൻസ് ബാച്ചിൽ പഠിക്കുന്ന കാഴ്ച പരിമിതി ഉള്ള വിദ്യാർത്ഥികൾക്കായി പ്രാക്ടിക്കൽ ലാബ് വർക്കിനുള്ള മാർഗ്ഗരേഖ തയ്യാറാക്കി ഹയർ സെക്കന്ററി വകുപ്പിന് നൽകിയിട്ടുണ്ട്.

		<p>(ഇ) ശ്രവണപരമായി വെല്ലുവിളികൾ നേരിടുന്ന 5 മുതൽ 10 വരെ ക്ലാസുകളിലെ കുട്ടികൾക്ക് സിലബസിലും അധ്യാപക സഹായിയിലും എല്ലാ വിഷയങ്ങളിലും അനുരൂപീകരണം നടത്തിയിട്ടുണ്ട്. കൂടാതെ 1 മുതൽ 4-ാം ക്ലാസ് വരെയുള്ള കുട്ടികൾക്കായി പാഠ്യപദ്ധതി തയ്യാറാക്കിയിട്ടുണ്ട്. പ്രവേശിക പാഠം വിനിമയം ചെയ്യുന്നതിനായി അധ്യാപക പരിശീലനത്തിന്റെ മൊഡ്യൂൾ തയ്യാറാക്കുകയും സംസ്ഥാന തല പരിശീലനം 1, 2 ക്ലാസുകളിൽ പഠിപ്പിക്കുന്ന എല്ലാ സ്പെഷ്യൽ സ്കൂൾ (ശ്രവണ പരിമിതി) അധ്യാപകർക്കും നൽകുകയും ചെയ്തിട്ടുണ്ട്.</p>
(ബി)	<p>പ്രസ്തുത പദ്ധതികൾ/പരിപാടികൾ സംസ്ഥാനത്തെ എത്ര സ്കൂളുകളിൽ നടപ്പിലാക്കി എന്ന് വിശദമാക്കാമോ?</p>	<p>(ബി) 46 സ്പെഷ്യൽ സ്കൂളുകളിലും ബുദ്ധിപരമായ വെല്ലുവിളികൾ നേരിടുന്ന കുട്ടികൾക്കു വേണ്ടിയുള്ള 321 സ്കൂളുകളിലും സംസ്ഥാനത്തെ പൊതു വിദ്യാലയങ്ങളിലും പദ്ധതി നടപ്പിലാക്കിയിട്ടുണ്ട്.</p>



സെക്ഷൻ ഓഫീസർ